

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrīlakṣmīhayagrīvamaṅgaḷam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīlakṣmīhayagrīvamaṅgalam ॥

asēṣavēdarūpāya yathārthajñānadāyinē |

vidyālakṣmīsamētāya vājivaktrāya maṅgalam || 1 ||

pālanē jñānadānē ca pravaṇāt aniruddhataḥ |

āvīrbhūtāya vēdhōrthamaśvagrīvāya maṅgalam || 2 ||

svanābhipadmajāyā'dau svōpadiṣṭāḥ śrutīḥ samāḥ |

sthiraṃ punaradāt yō'smai turaṅgāsyāya maṅgalam || 3 ||

madhvābhānmadhumabbindōḥ kaiṭabhaṃ kaṭhinādapi |

kṛtvā'rī śikṣitājāya gandharvāsyāya maṅgalam || 4 ||

pādavyavasthā yatrārthavaśēnaivamṛgātmanē |

yajuṣē yajñarūpāya hayagrīvāya maṅgalam || 5 ||

yadudgīthasvaratrastau daityau vēdāpahāriṇau |

praṇavōdgītharūpāya puṇyahēṣāya maṅgalam || 6 ||

vāmapustakahastasvabhujā'sliṣṭaramātmanē |

vyākhyāmudrānyahastāya vājivaktrāya maṅgalam || 7 ||

śaradghanasthacandrābha puṇḍarīkasthamūrtayē |

śaṅkhacakradharāyāstu saindhavāsyāya maṅgalam || 8 ||

jñānāmṛtaghaṭīyantra sākṣacinmudrapāṇayē |

mumukṣāhētuvīkṣāya madhuhantrē'stu maṅgalam || 9 ||

yasyākṣarasamāmnāyō hyakārādirhalantyaṅvāk |  
madhyē hayavaraśliṣṭō hayāsyasyāsyā maṅgalaṃ || 10 ||

aśvidadhyaṅyājñavalkya kaśyapādīśritāṅghrayē |  
vaiṣṇavakratunēṣṭāya vājivaktrāya maṅgalaṃ || 11 ||

rajōmūrtērvadhūṃ vāṅiṃ kurvatē sattvahētavē |  
tamōmūrṭiṅca sarvajñaṃ turagāsyāya maṅgalaṃ || 12 ||

rāmadēśitamārgēṇa pāñcālēnārcitāṅghrayē |  
vyāsādijapyamantrāya vājikaṅṭhāya maṅgalaṃ || 13 ||

sarvasūkṣmārthavijñānaṃ sādhuvyāhāradhōraṅī |  
yanmantrajapatastasmai hayagrīvāya maṅgalaṃ || 14 ||

daśāvatārā yasya syuḥ pāścātyāḥ vēdhasāṃ gurōḥ |  
havyakavyabhujē tasmai hayagrīvāya maṅgalaṃ || 15 ||

śravaṇōdagrakarṇāya śravaṇarkṣōdbhavāya ca |  
śravaṇagrāhyavāgdātrē śrīhayāsyāya maṅgalaṃ || 16 ||

yatkaṭākṣakalālēśakalanāt sakalāḥ kalāḥ |  
svayamāvirbhavantyasmai śīrṣaṅyaśvāya maṅgalaṃ || 17 ||

dharmāviruddhayōrarthakāmayōramṛtasya ca |  
hētum vācaṃ dadānāya hayagrīvāya maṅgalaṃ || 18 ||

sarvavidyāpratiṣṭhānabrahmavidyāpradāyinē |  
vāgīśvarēśvarāyāstu vājivaktrāya maṅgalaṃ || 19 ||

jñānāya jñānarūpāya jñāninē jñānadāyinē |  
sarvōttamāya śrīśāya hayagrīvāya maṅgalaṃ || 20 ||

*ya idaṃ śrīhayagrīva maṅgaḷaṃ niyataṃ paṭhēt |  
vidyāvāgdhanavaṃśāyurvṛddhisaukhyāni sō'snutē || 21 ||*

*|| iti śrīlakṣmīhayagrīvamaṅgaḷaṃ samāptam ||*